

धनतेरस पर 1 लाख करोड़ का कारोबार

देशभर में धनतेरस पर बाजारों में जबरदस्त खरीदारी देखने को मिली. अनुमान के अनुसार इस साल पूरे देश में 1 लाख करोड़ रुपए का व्यापार हुआ. इसमें से 60 हजार करोड़ रुपए का सोना-चांदी का कारोबार रहा, जबकि दिल्ली में ही सोना-चांदी की बिक्री 10 हजार करोड़ रुपए से अधिक रही. सोने-चांदी की बढ़ी कीमतों के बावजूद ग्राहकों ने परंपरा निभाते हुए गहनों, सिक्कों और अन्य वस्तुओं की खरीदारी की. पिछले वर्ष दीपावली के समय सोने का भाव लगभग 80,000 रुपए प्रति 10 ग्राम था, जो इस बार बढ़कर 1,30,000 रुपए प्रति 10 ग्राम तक पहुंच गया. चांदी की कीमतें भी 98,000 रुपए प्रति किलोग्राम से बढ़कर 1,80,000 रुपए प्रति किलोग्राम हो गईं.

# शुभम संदेश

एक राज्य - एक अखबार



https://epaper.shubhamsandesh.net

रांची, रविवार 19 अक्टूबर 2025  
● कार्तिक कृष्ण पक्ष 14, संवत 2082 ● रांची एवं पटना से प्रकाशित ● वर्ष : 3, अंक : 190  
● मूल्य ₹ 4, पृष्ठ संख्या : 12

### बीफ न्यूज

#### पंजाब में गरीब रथ ट्रेन में लगी आग

चंडीगढ़। पंजाब में फतेहगढ़ साहिब जिला के सरहिंद रेलवे स्टेशन के पास शनिवार सुबह गरीब रथ ट्रेन की एक बोगी में आग लग गई. गरीब रथ अमृतसर से बिहार के सहरसा जा रही थी. आग बोगी नंबर 19 में लगी. किसी के हताहत होने की सूचना नहीं है. प्रारंभिक जांच में आग का कारण शॉर्ट सर्किट बताया जा रहा है. आग लगने की सूचना मिलते ही इमरजेंसी ब्रेक से ट्रेन को रोक़ा गया. जैसे ही ट्रेन रुकी तो यात्रियों में भगदड़ मच गई.

#### हमास ने एक और मृत बंधक छोड़ा

तेल अवीव। इजराइल के सैन्य अधिकारी आज सुबह एक और बंधक के शव का ताबूत लेकर गाजा पट्टी से यहां पहुंचे. इस ताबूत में अवशेष हैं. हमास ने शुक्रवार देररात ताबूत रेडक्रॉस को सौंपा. इसके बाद रेडक्रॉस के अधिकारी ताबूत को लेकर गाजा-इजराइल सीमा पर पहुंचे और उसे इजराइल सुरक्षा बलों (आईडीएफ) के अफसरों के हवाले कर दिया. ताबूत को तेल अवीव के अबू कबीर फोरेंसिक संस्थान पहुंचाया गया है.

#### ढाका एयरपोर्ट के कार्गो विलेज में लगी आग

नई दिल्ली। बांग्लादेश की राजधानी ढाका के हजरत शाहजलाल अंतरराष्ट्रीय हवाई अड्डे के कार्गो विलेज इलाके में शनिवार दोपहर भीषण आग लग गई. अधिकारियों के अनुसार, यह इलाका आमतौर पर आयतित सामान रखने के लिए इस्तेमाल किया जाता है. फायर सर्विस मुख्यालय के मीडिया सेल अधिकारी ने कहा कि 16 दमकल यूनिट मौके पर पहुंच चुकी हैं, जबकि अन्य 16 यूनिट रास्ते में हैं. वहीं प्रवक्ता मंसदुल हसन मसूद ने बताया कि आग कार्गो विलेज के पास वाले हिस्से में लगी.

#### भाकपा-माले ने जारी की 20 उम्मीदवारों की सूची

पटना। भाकपा (माले) ने बिहार विधानसभा चुनाव 2025 के लिए उम्मीदवारों की घोषणा कर दी है. पार्टी ने 20 उम्मीदवारों की सूची जारी की है, यह सूची दो चरणों के चुनावी मुकामलों को ध्यान में रखते हुए तैयार की गई है. भोजपुर के भोमर में धनंजय, दरौली सीट से सत्यदेव राम, फूलबाबु सिंह चारिसनगर से, और आरा से कमुद्दीन अंसारी को मौका दिया गया है. इसके अलावा, सिकत, पिपरा, बलरामपुर और करकट जैसे सीटों में भी पार्टी ने मजबूत प्रत्याशियों को मैदान में उतारा है.

## बढ़ी ताकत : राजनाथ सिंह ने ब्रह्मोस मिसाइलों की पहली खेप को दिखाई हरी झंडी, बोले-पाक की एक-एक इंच जमीन ब्रह्मोस के निशाने पर

एजेंसी। लखनऊ

केन्द्रीय रक्षा मंत्री राजनाथ सिंह और उत्तर प्रदेश के मुख्यमंत्री योगी आदित्यनाथ ने शनिवार को लखनऊ स्थित ब्रह्मोस एयरोस्पेस इकाई में तैयार की गई ब्रह्मोस मिसाइलों की पहली खेप को हरी झंडी दिखाई. इस अवसर पर राजनाथ सिंह ने पाकिस्तान को चेतावनी देते हुए कहा कि ऑपरेशन सिंदूर पाकिस्तान के लिए एक ट्रेनर था. पाकिस्तान की एक-एक इंच जमीन ब्रह्मोस की पहुंच में है. अब ब्रह्मोस से दुरघम बच नहीं सकता. रक्षा मंत्री राजनाथ सिंह ने समारोह को संबोधित करते हुए कहा कि आज का दिन उत्तर प्रदेश की जनता के लिए महत्वपूर्ण है. उप



और लखनऊ के विकास को देखकर खुशी तो होती ही है लेकिन आज जब इस भूमि पर डिफेंस सेक्टर से जुड़ी इतनी बड़ी उपलब्धि हासिल हो रही है तो खुशी के साथ गौरव का भाव भी मेरे अंदर

स्वाभाविक रूप से आ रहा है. लखनऊ डिफेंस मैन्युफैक्चरिंग में अहम भूमिका निभा रहा है. रक्षा मंत्री ने कहा कि भारत अपने सपने को भरोसे में बदलने की ताकत रखता है. इसी भरोसे ने हमें

ऑपरेशन सिंदूर में ताकत दी. उन्होंने कहा कि जीत हमारी आदत बन चुकी है. इस आदत को और मजबूत बनाना है. ऑपरेशन सिंदूर में ब्रह्मोस मिसाइल की ताकत दुनिया ने देखी. हर साल करीब 100 मिसाइल सिस्टम लखनऊ यूनिट से बनकर तैयार होगा. ब्रह्मोस जल सेना थल सेना वायु सेना की रीढ़ बन चुका है. राजनाथ ने कहा कि लखनऊ मेरे लिए सिर्फ संसदीय क्षेत्र ही नहीं बल्कि यह मेरे हृदय में बसा है. लखनऊ तहजीब का ही नहीं बल्कि टेक्नोलॉजी का शहर बन गया है. अब यह इंडस्ट्री का शहर बन गया है. यहां से निकलने वाला हर कदम ब्रह्मोस की विश्वसनीयता के साथ-साथ लखनऊ की विश्वसनीयता

बढ़ी है. यह प्रोजेक्ट भारत के बहुते आत्मविश्वास व ताकत का प्रतीक है. उन्होंने कहा कि पहले यूपी में गुण्डाराज था. उत्तर प्रदेश अब किसी भी चैलेंस के लिए तैयार है. आंतरिक सुरक्षा व बाह्य सुरक्षा उत्तर प्रदेश सभी चुनौतियों को लेने के लिए तैयार है. वहीं मुख्यमंत्री योगी आदित्यनाथ ने इस अवसर पर कहा कि ब्रह्मोस देश की रक्षा करने में सक्षम है. ब्रह्मोस की ताकत से पूरी दुनिया परिचित है. ब्रह्मोस मिसाइल से दुश्मन का बचना मुश्किल होगा. इस अवसर पर उप मुख्यमंत्री ब्रजेश पाठक, पूर्व उप मुख्यमंत्री डॉ. दिनेश शर्मा, महापौर सुषमा खर्कवाल, राज्यसभा सांसद बृजलाल, महाराज अध्यक्ष भाजपा आनंद द्विवेदी उपस्थित थे.

## बिहार कांग्रेस में टिकट बंटवारे को लेकर बगावत : वरिष्ठ नेताओं ने प्रभारी और प्रदेश अध्यक्ष पर लगाए आरोप, बोले-मेहनती कार्यकर्ताओं को किया दरकिनार, सिफारिश वालों को दी टिकट

संवाददाता। पटना

बिहार विधानसभा चुनाव के लिए टिकट बंटवारे को लेकर कांग्रेस पार्टी में गहरी नाराजगी खुलकर सामने आ गई है. पार्टी के कई वरिष्ठ और पूर्व प्रत्याशी नेताओं ने एक संयुक्त प्रेस कॉन्फ्रेंस कर प्रदेश प्रभारी कृष्णा अल्लवरू, प्रदेश अध्यक्ष राजेश राम और विधायक शकील अहमद खान पर गंभीर आरोप लगाए हैं. इन नेताओं ने टिकट वितरण को धांधली करार देते हुए इसे पार्टी के साथ गद्दारी बताया.

शनिवार को पटना में कांग्रेस रिवर्च सेल के अध्यक्ष एवं प्रवक्ता आनंद माधव की अगुवाई में हुई प्रेस वार्ता में पूर्व प्रत्याशी गजानंद शाही,



छत्रपति यादव, नागेंद्र विकल, रंजन सिंह, बच्चू प्रसाद सिंह, राजकुमार राजन और बंटी चौधरी समेत कई नेताओं ने हिस्सा लिया. इन नेताओं ने आरोप लगाया कि टिकट वितरण में निष्ठावान, जमीनी और वर्षों से पार्टी के लिए संघर्ष कर रहे कार्यकर्ताओं की पूरी तरह अनदेखी की गई है.

नोट के आगे निष्ठा हारी : आनंद माधव ने कहा कि हमने जीवन के महत्वपूर्ण वर्ष पार्टी को दिए, हर आंदोलन में आगे रहे, लेकिन टिकट बेचने वालों ने हमारी मेहनत का अपमान किया. उन्होंने कहा कि कांग्रेस अब 10 सीट भी नहीं जीत पाएगी. गजानंद शाही ने तो यहां तक

कह दिया कि पार्टी कार्यालय अब दलालों का अड्डा बन चुका है, जहां निष्ठा की कोई कद्र नहीं, केवल नोट का भाव चलता है. नाराज नेताओं ने यह भी आरोप लगाया कि राहुल गांधी को टिकट चयन के मामले में गुमराह किया गया है और उनके निर्देशों की अवहेलना कर निजी स्वार्थ के तहत उम्मीदवारों का चयन किया गया. उनका कहना था कि कई ऐसे चेहरों को टिकट दिया गया जो पिछले पांच वर्षों में कांग्रेस के किसी कार्यक्रम में शामिल नहीं हुए.

हाईकमान तक जाएगी शिकायत, कार्रवाई की चेतावनी : नेताओं ने चेतावनी दी कि अगर पार्टी नेतृत्व ने इस टिकट घोटाले पर सख्त कार्रवाई नहीं की तो वे संगठनात्मक आंदोलन

शुरू करेंगे. एक प्रतिनिधिमंडल जल्द ही दिल्ली जाकर राहुल गांधी और कांग्रेस हाईकमान को पूरे मामले की रिपोर्ट सौंपेगा. साथ ही टिकट वितरण से जुड़े तथ्यों और सबूतों को भी प्रस्तुत किया जाएगा. वहीं छत्रपति यादव, नागेंद्र विकल और अन्य नेताओं ने कहा कि टिकट देने में न संगठन की राय ली गई और न ही क्षेत्रीय संतुलन का ध्यान रखा गया. यह कांग्रेस के सिद्धांतों और लोकतांत्रिक परंपराओं के खिलाफ है. उन्होंने यह भी कहा कि जिस तरह से संगठन में वफादार कार्यकर्ताओं को दरकिनार कर पैसे और पैरवी के बल पर टिकट बांटे गए हैं, उससे पार्टी के प्रति जमीनी कार्यकर्ताओं का भरोसा टूटता जा रहा है.

#### 21 अक्टूबर से चुनाव प्रचार की शुरुआत मुजफ्फरपुर से मुख्यमंत्री नीतीश भर्तेगे हुंकार

पटना। बिहार विधानसभा चुनाव के पहले चरण के नामांकन की तारीख खत्म होते ही अब सभी पार्टियां चुनाव प्रचार में जुट गई हैं. भारतीय जनता पार्टी, राष्ट्रीय जनता दल, जनता दल यूनाइटेड समेत

सभी बड़ी पार्टियों ने अपने स्टार प्रचारकों की लिस्ट भी जारी कर दी है. बीजेपी के नेता तो चुनावी मैदान में पार्टी के लिए माहौल बनाने में भी जुट गए हैं. वहीं अब जानकारी सामने आ रही है कि मुख्यमंत्री नीतीश कुमार 21 अक्टूबर से बिहार विधानसभा चुनाव के लिए प्रचार

अभियान की शुरुआत मुजफ्फरपुर जिले से करेंगे. यहां वह एक ही दिन में दो बड़ी चुनावी सभाओं को संबोधित करेंगे. पार्टी सूत्रों से मिली जानकारी के मुताबिक, दिवाली के अगले दिन मुख्यमंत्री की पहली सभा मीनापुर विधानसभा में होगी. इसके लिए मीनापुर हाईस्कूल के खेल मैदान को स्थल के रूप में चुना गया है. यह सभा दोपहर 12 बजे शुरू होगी, जहां मुख्यमंत्री नीतीश कुमार जनता को संबोधित करेंगे. इसके बाद मुख्यमंत्री की दूसरी सभा कांटी विधानसभा क्षेत्र में आयोजित की जाएगी. यह सभा दोपहर 2 बजे से होने की संभावना है.

#### चिराग पासवान की पार्टी की उम्मीदवार सीमा सिंह का नामांकन रद्द

पटना। बिहार विधानसभा चुनाव से पहले ही एनडीए गठबंधन को बड़ा झटका लगा है. कारण, छपरा जिले की मढ़ौरा विस सीट से लोजपा (आर) की प्रत्याशी सीमा सिंह का नामांकन रद्द कर दिया गया है. सीमा सिंह भोजपुरी फिल्म की अभिनेत्री हैं और हाल ही में चिराग पासवान की पार्टी से जुड़कर राजनीति में कदम रखा था. सूत्रों के मुताबिक, सीमा सिंह के नामांकन पत्र की जांच के दौरान कुछ तकनीकी खामियां पाई गईं, जिसके चलते निर्वाचन अधिकारी ने उनका नामांकन अमान्य घोषित कर दिया. सिंह का नामांकन रद्द होने के बाद मढ़ौरा सीट पर एनडीए की स्थिति कमजोर मानी जा रही है.

## मतदान के दिन कर्मचारियों को मिलेगी सवैतनिक छुट्टी

एजेंसी। नई दिल्ली

बिहार विधानसभा चुनाव और कई राज्यों में उपचुनाव के लिए होने वाले मतदान के दिन कर्मचारियों को सवैतनिक छुट्टी दी जाएगी. यह आदेश चुनाव आयोग ने जारी किया है, ताकि हर मतदाता अपने मताधिकार का प्रयोग कर सके. चुनाव आयोग ने बताया कि जनप्रतिनिधित्व अधिनियम 1951 की धारा 135बी के तहत किसी भी निजी, व्यापारिक, औद्योगिक या अन्य संस्थान में काम करने वाले हर

उस व्यक्ति को, जो मतदान का हकदार है, चुनाव वाले दिन सवैतनिक छुट्टी देना जरूरी है. इस दिन वेतन में किसी तरह की कटौती नहीं की जा सकती. अगर कोई नियोजता इस नियम का उल्लंघन करता है, तो उस पर जुर्माना लगाया जा सकता है. आयोग ने बताया कि जो लोग अपने क्षेत्र से बाहर काम करते हैं, लेकिन उनका नाम उस विधानसभा क्षेत्र की मतदाता सूची में है जहां चुनाव हो रहे हैं, उन्हें भी मतदान के दिन सवैतनिक छुट्टी मिलेगी ताकि वे वोट डाल सकें.

#### बिहार चुनाव से पहले महागठबंधन को लगा झटका

## जेएमएम ने 6 सीटों पर अकेले चुनाव लड़ने का किया ऐलान

शुभम संदेश। रांची

बिहार विधानसभा चुनाव 2025 से पहले, विपक्षी 'इंडिया' गठबंधन को बड़ा झटका लगा है. झारखंड मुक्ति मोर्चा (जेएमएम) ने गठबंधन से अलग होकर बिहार की 6 विधानसभा सीटों पर अकेले चुनाव लड़ने का ऐलान किया है. जेएमएम के केंद्रीय महासचिव और प्रवक्ता सुप्रियो भट्टाचार्य ने घोषणा करते हुए बताया कि 'धन लक्ष्मी का धनतेरस काल' और 'महादेव का प्रदोष तिथि' जैसे शुभ लगन को देखते हुए पार्टी ने यह फैसला लिया है. जेएमएम इन 6 सीटों पर चर्काई, धमवाहा, कटौरिया (अनुसूचित जनजाति आरक्षित),



मनिहारी (अनुसूचित जनजाति आरक्षित), जमुई और पीरपैती (अनुसूचित जाति आरक्षित) पर अपने उम्मीदवार उतारेंगे. झारखंड में समर्थन के बावजूद बिहार में नहीं मिला सम्मान : सुप्रियो भट्टाचार्य ने महागठबंधन, विशेषकर राजद पर, सम्मानजनक सीटें न देने का आरोप लगाया. उन्होंने कहा कि पार्टी ने लंबे समय से उन

## जेलेंस्की के साथ बैठक के बाद यूक्रेन-रूस से बोले ट्रंप जो जहां हैं, वहीं रुक जाएं और युद्ध को खत्म कर दें

एजेंसी। वाशिंगटन

अमेरिका के राष्ट्रपति डोनाल्ड ट्रंप ने शुक्रवार को व्हाइट हाउस में यूक्रेनी समकक्ष वोलोदिमिर जेलेंस्की से लंबी बैठक के बाद कीव और मॉस्को से कहा कि जहां हैं, वहीं रुक जाएं और अपने क्रूर युद्ध को समाप्त करें. पिछले नौ महीनों में इस युद्ध को लेकर ट्रंप की नाराजगी कई बार सामने आ चुकी है, जब से वह दोबारा राष्ट्रपति बने हैं. लेकिन इस बार उन्होंने संकेत दिया कि यूक्रेन को वह इलाका छोड़ देना चाहिए जो रूस ने कब्जे में ले लिया है.

ट्रंप ने सोशल मीडिया प्लेटफॉर्म 'ट्रथ सोशल' पर लिखा, काफी खून बह चुका है. अब जमीन की सीमाएं युद्ध और साहस से तय हो रही हैं. अब उन्हें वही रुक जाना चाहिए. दोनों ही पक्ष खुद को विजेता मानें और ऐतिहासिक फैसला करें. बाद में जब ट्रंप फ्लोरिडा पहुंचें (जहां वह साप्ताहिक विला रहे हैं), तो उन्होंने दोनों देशों से तत्काल युद्ध बंद करने की अपील की और संकेत दिया कि रूस वही जमीन अपने पास रख सकता है, जो उसने यूक्रेन से ले ली है. ट्रंप ने पत्रकारों से कहा, आप जंग के मोर्चे की जो स्थिति है, उसी को मानें. वर्ना मामला बहुत जटिल हो जाएगा. उसी मोर्चे पर रुकें और दोनों पक्ष घर जाएं, अपने परिवारों के पास लौटें, हत्या बंद करें. बस वही होना चाहिए.













# राजधानी में धनतेरस पर बरसा धन-धन



## सुबह से रात तक बाजारों में उमड़ती रही खरीदारों की भीड़, लगता रहा जाम, रेंगते रहे वाहन

शुभम संदेश। रांची

राजधानी रांची में धनतेरस पर खरीदारी के लिए शनिवार को अहले सुबह से लोगों का हुजूम निकल पड़ा। सुबह इसलिए, ताकि दिन ढलते-छलते कहीं भीड़ में न घिर जाएं या जाम में न फंस जाएं, लेकिन ज्यों-ज्यों दिन ढलता गया, त्यों-त्यों शहर में खरीदारों की भीड़ बढ़ती गयी। सड़कों पर दुकानें सजी होने के कारण शहर का कोई भी ऐसा इलाका नहीं था, जहां लोगों को जाम की समस्या का सामना न करना पड़ा हो। पारंपरिक रूप से सोना-चांदी, बर्तन, दीपक और पूजन सामग्री की खरीदारी लोग देर रात तक करते रहे।

कार और बाइक-स्कूटी के शोरूम में सुबह से देर रात तक शो-

रूम में लोगों की भीड़ लगी रही। इलेक्ट्रॉनिक दुकानों में टीवी, फ्रीज, गिजर, मिक्सी सहित अन्य होम अप्लायंस की खरीदारी के लिए भी लोगों की भीड़ लगी रही। जेवर दुकानों में सोने-चांदी के सिक्के से लेकर जेवर की खरीदारी भी देर रात तक होती रही। जिन लोगों ने पहले से बुकिंग करा रखी थी, उन्हें भी अपने पसंद के जेवर लेने के लिए घंटों इंतजार करना पड़ा। कपड़े की दुकानों के साथ पीतल व स्टील के बर्तन की खरीदारी के लिए भी भीड़ उमड़ती रही।

शहर के मेन रोड, चर्च रोड, स्टेशन रोड, शहीद चौक, सरकुलर रोड, अपर बाजार, कचहरी रोड, एचबी रोड कोकर, ललापर, थड़पखना में दनतेरस का जाम लगा रहा। इसके लावा हटिया,



एचईसी सेक्टर टू, बिरसा चौक, हिनू, कांके रोड, बरियातू, बूटी

रोड, हटिया, हेसाग, हरमू, अशोक नगर, कडरू, अरगोड़ा चौक से

लेकर कटहल मोड़ तक की दुकानों में लोगों की भीड़ दिन भर खरीदारी

के लिए उमड़ती रही, जो देर रात तक जारी रही। ग्राहकों की भीड़ देख

कर दुकानदारों के चेहरे भी खिले रहे। रहे।

होटलों और मिठाई की दुकानों में भी लोगों की भीड़ लगी रही। लोग दिवाली के दिन के भीड़ से बचने के लिए मिठाइयों और पूजन सामग्री की खरीदारी करते रहे। मिठाई की दुकानों में मिठाइयों के साथ ड्राई फ्रूट्स के पैकेट की काफी डिमांड रही। लोग अपनी पसंद की मिठाइयां खरीदते रहे। वही पटाखे के होलसेल विक्रेताओं के यहां भी दिन भर भीड़ उमड़ती रही। फूल और सजावट के सामानों की खरीदारी के लिए भी लगातार भीड़ लगी रही। धनतेरस बाजार की वजह से शहर का कोई ऐसा हिस्सा नहीं, जो जाम से प्रभावित न रहा हो। सड़कों पर दुकान, बेतरीब वाहन पार्किंग की वजह से वाहन रेंगते रहे, ट्रैफिक पुलिस जाम हटाने कोलेकर दिन भर मशकत करती रही।

## दीपावली को लेकर सुरक्षा निर्देश जारी : पटाखा विक्रेताओं और आम नागरिकों के लिए निर्देश नागरिकों को करना होगा पालन, उल्लंघन पर होगी सख्त कार्रवाई

शुभम संदेश। रांची

दीपावली पर्व के दौरान सुरक्षा सुनिश्चित करने के लिए रांची जिला प्रशासन ने पटाखा विक्रेताओं और आम नागरिकों के लिए विस्तृत दिशा-निर्देश जारी किए हैं। प्रशासन ने स्पष्ट किया है कि दिशा-निर्देशों का उल्लंघन करने वालों पर सख्त कानूनी कार्रवाई की जाएगी। साथ ही, किसी भी आपातकालीन स्थिति में जिला नियंत्रण कक्ष से संपर्क करने की अपील की गई है। इसके लिए नागरिक 0651-2215855, 8987790664, 7667985619, और 7070440888 नंबरों पर संपर्क कर सकते हैं।



### पटाखा विक्रेताओं के लिए निर्देश:

- केवल प्रशासन द्वारा निर्धारित स्थान पर ही पटाखा बिक्री करें।
- बिक्री से पहले अग्निशमन विभाग व प्रशासन से अनापति प्रमाण पत्र (NOC) अवश्य प्राप्त करें।

- पेट्रोल पंप, गैस गोदाम, सड़क किनारे या भीड़भाड़ वाले क्षेत्रों में बिक्री न करें।
- केवल पर्यावरण और स्वास्थ्य के लिए सुरक्षित पटाखों की बिक्री करें।
- 125 डेसिबल से अधिक ध्वनि वाले पटाखे बेचने पर रोक।
- बच्चों या नाबालिगों को विक्रय कार्य में न लगाएं।

- पंडाल की वायरिंग ISI मार्क वाले कॉपर वायर से योग्य इलेक्ट्रिशियन द्वारा कराएं।
- पंडाल में ज्वलनशील पदार्थ न रखें और अग्निशमन उपकरण व पानी की व्यवस्था अनिवार्य हो।
- प्राथमिक उपचार किट और प्रशिक्षित स्टाफ की व्यवस्था पंडाल में होनी चाहिए।
- आम नागरिकों के लिए दिशा-निर्देश:
- पटाखे अधिकृत विक्रेताओं से ही खरीदें।
- घर के अंदर या सार्वजनिक जगहों पर पटाखे न जलाएं।
- रात 10 बजे से सुबह 6 बजे तक पटाखे जलाने की अनुमति नहीं।
- टिन, कंटेनर या कांच की बोतलों में पटाखे न जलाएं।
- बच्चों को अकेले पटाखे जलाने न दें।
- पटाखा जलाने में मोमबत्ती या लंबी फुलझड़की का प्रयोग करें, माचिस का सीधा उपयोग न करें।

- न फटने वाले पटाखों को दोबारा छूने की कोशिश न करें - पानी डालकर निष्क्रिय करें।
- ढीले या ज्वलनशील कपड़े पहनने से बचें।
- पटाखे हमेशा खुली जगह में छोड़ें, आसपास ज्वलनशील पदार्थ न हों।
- सुरक्षा के लिए कंबल, पानी और बालू पास में रखें।
- कपड़ों में आग लगने पर जमीन पर लेटकर उसे बुझाएं।
- बहुमंजिली इमारतों के लोग खिड़की-दरवाजे बंद रखें।
- प्राथमिक चिकित्सा किट पास में रखें, ज़रूरत पड़ने पर तुरंत अस्पताल जाएं।
- उल्लंघन पर होगी कार्रवाई:
- रांची जिला आपदा प्रबंधन प्राधिकार ने भी इन दिशा-निर्देशों को गंभीरता से लेने की अपील करते हुए कहा है कि कोई भी व्यक्ति या विक्रेता यदि इनका उल्लंघन करता है, तो उसके विरुद्ध कानूनी कार्रवाई की जाएगी।

### हर घर जले दीप, हर मन में हो खुशी : दीपावली पर वित्तों को दीप व मिठाई बांटेगी कायस्थ महासभा



रांची। पवित्र पावन उमंग और खुशियों के पर्व दीपावली के अवसर पर अखिल भारतीय कायस्थ महासभा, रांची जिला इकाई ने निर्णय लिया है कि समाज के वंचित और जरूरतमंद परिवारों तक दीप और मिठाइयों के माध्यम से पर्व की खुशियां पहुंचाई जाएंगी। इस पुनीत कार्य का नेतृत्व महासभा के रांची जिला अध्यक्ष शैलेश कुमार सिन्हा करेंगे। यह आयोजन रविवार 19 अक्टूबर को प्रातः बजे रातू रोड देवी मंडप रोड से प्रारंभ होगा। महासभा की जिला महिला अध्यक्ष सुरभि सिन्हा ने समाज की मातृशक्ति और समाजसेवियों से आह्वान किया है कि वे इस पुनीत कार्य में भाग लें और अपने सामर्थ्य अनुसार जरूरतमंदों को दीपावली की खुशियां बांटें। उनका कहना है कि प्रयास यही हो कि हर घर में दीप जले और हर चेहरे पर मुस्कान हो। आयोजन की तैयारी बैठक में प्रेम कुमार सिन्हा (वरिष्ठ उपाध्यक्ष, अखिल भारतीय कायस्थ महासभा), मनोज कुमार सिन्हा (नेता, जनता दल यूनाइटेड) और राजीव कुमार सिन्हा विशेष रूप से उपस्थित रहे। यह पहला समाज में समरसता, सहयोग और मानवीय संवेदनाओं को प्रोत्साहित करने का एक अनुकरणीय प्रयास है।











##### बीफ न्यूज

### गैंगरेप के दो आरोपितों को 20-20 साल की सजा

**गुमला।** एडीजे चार सजीव भाटिया की अदालत में शुक्रवार को 16 वर्षीय किशोरी के साथ सामूहिक दुष्कर्म के दो अभियुक्तों को 20-20 साल की सजा व 20-20 हजार रुपये का जुर्माना लगाया गया. इस मामले में सरकारी पक्ष की ओर से अपर लोक अभियोजक सुधीर टोप्पो ने पंचवी की. घटना 31 दिसंबर 2018 की है. घटना के समय शाम 6:30 बजे पीड़िता घर के बगल खेत में शौच के लिए गई हुई थी. उसी दौरान बानपुर निवासी सुचित गोप व पानीलता गांव निवासी नंदलाल ने किशोरी को डरा धमका कर दुष्कर्म किया. किशोरी के चिल्लाने की आवाज सुनकर परिजन वहां पहुंचे. परिजनों को देखकर दोनों आरोपी वहां से फरार हो गए. घटना के अगले दिन आरोपियों के खिलाफ नामजद प्राथमिकी दर्ज करायी गई थी.

### सड़क हादसे में घायल रंजन की इलाज के दौरान हुई मौत

**गुमला।** सड़क हादसा में घायल 55 वर्षीय रंजन मिश्रा की मौत शुक्रवार की शाम रांची के एक निजी अस्पताल में हो गई. मृतक रंजन मिश्रा चेंटर के रहने वाले थे और लोहरदगा रोड में इनका राजन मेडिकल हॉल नामक प्रतिष्ठान है. बुधवार की शाम एक बोलेरो के टक्कर से मिश्रा घायल हो गए थे. सदर अस्पताल गुमला में प्राथमिक उपचार के बाद डाक्टर ने रिस्म रेफर कर दिया था. परिजनों ने रात में ही निजी एंबुलेंस की व्यवस्था कर उसे रांची रिस्म ले गए। जहां से उसे रांची के एक निजी अस्पताल ले भर्ती कराया गया था. इलाज के दौरान उसकी मौत हो गई.

### हथियारों से लैस चार अपराधी गिरफ्तार

**लोहरदगा।** पुलिस को एक बार फिर बड़ी सफलता हाथ लगी है. शुक्रवार देर रात भंडरा थाना क्षेत्र में एक शेड से हथियारों से लैस चार अपराधियों को गिरफ्तार किया गया. एसपी सादिक को मिली गुप्त सूचना के आधार पर यह कार्रवाई की गई. सूचना थी कि चूड़ी चौक से नरकोपी जाने वाली सड़क के मोड़ पर एक शेड में कुछ युवक किसी गंभीर आपराधिक घटना की योजना बना रहे हैं. इस पर छापेमारी दल ने तत्परता से कार्रवाई की और चार अपराधियों को खदेड़कर पकड़ लिया.

### रिष्ट माकपा नेता अंगद सिंह मुंडा का निधन

**सोनाहात।** प्रखंड के दुलमी-बोंगादर गांव निवासी वरिष्ठ माकपा सह किसान नेता कॉमरेड अंगद सिंह मुंडा का शनिवार को 81 वर्ष की उम्र में निधन हो गया. उनके निधन की खबर से क्षेत्र में शोक की लहर फैल गई. वे 24 वर्ष की उम्र में माकपा से जुड़कर आजीवन किसान-मजदूरों के अधिकारों की लड़ाई में संघर्षरत रहे. पांच परगना क्षेत्र में लाल झंडा बनाम सफेद झंडा आंदोलन में उन्होंने लाल झंडा का नेतृत्व करते हुए अहम भूमिका निभाई.

**बंधु तिरकी ने आंगनबाड़ी केंद्र भवन का किया शिलान्यास**
**इटकी।** प्रखंड के महुआ टिकरा में शनिवार को आंगनबाड़ी केंद्र भवन के निर्माण कार्य का शिलान्यास पूर्व मंत्री एवं प्रदेश कांग्रेस के कार्यकारी अध्यक्ष बंधु तिरकी ने विधिवत रूप से नारियल फोड़कर और शिलापट से पर्दा हटाकर किया. इस भवन का निर्माण करीब 11 लाख रुपये की लागत से किया जाएगा. शिलान्यास समारोह में बंधु तिरकी ने कहा कि आंगनबाड़ी केंद्र भवन बनने से बच्चों को सुरक्षित और बेहतर बालारण्य में शिक्षा और पोषण मिलने की सुविधा सुनिश्चित होगी.

## स्वदेशी

# बैंत की टोकरियों में सजाए गए लक्ष्मी-गणेश की मूर्तियां

#### शुभम संदेश।सिमडेगा

दीपावली महापर्व के अवसर पर सिमडेगा जिले की महिला स्वयं सहायता समूहों द्वारा निर्मित पारंपरिक और स्थानीय उत्पाद इस बार बाजार में खूब छा गए हैं. गांधी मैदान और समाहरणालय परिसर में लगाए गए इन स्टॉलों पर भारी भीड़ उमड़ रही है, जहां ग्राहक न केवल खरीदारी कर रहे हैं, बल्कि महिला सशक्तिकरण का जीवंत उदाहरण भी देख रहे हैं. स्टॉलों में इस बार ‘पलाश गिफ्ट हैपर’ मुख्य आकर्षण का केंद्र बने हुए हैं. बेर की सुंदर टोकरियों में सजे ये गिफ्ट पेट लक्ष्मी-गणेश की मूर्तियों के साथ रागी और तिल के लड्डू, शुद्ध शहद, दीया, करंज तेल, चुनरी आदि जैसे पारंपरिक उत्पादों से युक्त हैं. बाँक महिला शिल्पकला है कि ये उपहार पूरी तरह स्वदेशी हैं और त्योहार

# धनतेरस बाजार रहा गुलजार , सौ करोड़ से अधिक का कारोबार

#### शुभम संदेश। गुमला

गुमला में शनिवार को धनतेरस का त्योहार पूरे जोश-खुशी के साथ मनाया गया. इस अवसर पर जिला मुख्यालय के धनतेरस बाजार में सौ करोड़ से अधिक के कारोबार की खबर सामने आई है. शहर के बाइक शोरूम, इलेक्ट्रॉनिक्स की दुकानों और ज्वेलरी शोरूमों में भारी भीड़ देखने को मिली. धनतेरस के दिन सोना, चांदी, पीतल, तांबा, वाहन, इलेक्ट्रॉनिक सामान और झाड़ू की खरीददारी की परंपरा यहां आज भी कायम है, जो दिन-ब-दिन और मजबूत होती जा रही है. शहर का मेन रोड भीड़ से इतना भरा रहा कि वाहनों का प्रवेश रोकना पड़ा. चार पहिया, तीन पहिया वाहन और बड़े वाहन इस



क्षेत्र में प्रवेश नहीं कर पाए, जिससे सवारियों को रास्ते में उतरकर पैदल बाजार तक पहुंचना पड़ा. गुमला के प्रमुख बाइक शोरूम जैसे बुलेट, खतरी हीरा, टीवीएस, होंडा और बजाज में वाहन खरीदने वालों की

भारी भीड़ रही. धनतेरस पर सोना-चांदी की खरीददारी का चलन यहां भी खासा प्रचलित है.

सोने के दामों में उतार-चढ़ाव के बावजूद लोगों ने आभूषण खरीदने में कोई कसर नहीं छोड़ी. चांदी के

सिक्कों की मांग भी अधिक रही. ज्वेलरी दुकानों के बाहर लोगों की लंबी कतारें लगी रहीं. इसके अलावा, पीतल और तांबे के बर्तन, पूजा थाल, दीपक, सूप जैसी चीजों की भी जमकर खरीददारी हुई. महावीर

ग्लास स्टोर और बिरसा हाईवेयर जैसी दुकानों में भी ग्राहकों का तांता लगा रहा. दीपावली की तैयारियों के तहत झाड़ू, लड़ी लाइट, तेल दीपक और अन्य सजावट के सामान की बिक्री भी जोरों पर थी. गुमला के ग्रामीण क्षेत्रों में भी धनतेरस पर बर्तन और आभूषणों की खरीददारी देखने को मिली. ग्रामीणों ने भी त्योहार की खरीददारी में कोई कसर नहीं छोड़ी, जिससे बाजार में रौनक बनी रही. कुल मिलाकर गुमला का धनतेरस बाजार इस बार भी परंपरा और आधुनिकता का सुंदर संगम साबित हुआ, जिसने स्थानीय व्यापारियों और ग्राहकों दोनों के चेहरे पर खुशी ला दी. आने वाले समय में भी इस उत्साह और खरीददारी की रफ्तार बढ़ती रहने की संभावना है.

### इनरक़ील परिवार ने नारी निकेतन वृद्धाश्रम में मनाया दीपावली महोत्सव

**गुमला।** रोटरी क्लब के महिला इकाई इनरक़ील क्लब परिवार के सदस्यों ने शुक्रवार को नारी निकेतन वृद्धा आश्रम में दीपावली महोत्सव मनाया. इनरक़ील क्लब के सदस्यों ने दीपावली महोत्सव के अवसर पर वृद्धा आश्रम के वृद्धों के बीच मिठाई बांटे, उनके बीच में कुछ नए और कुछ पुराने कपड़ों का वितरण किया. उरने के बीच दीया बाती और तेल भी दिए ताकि दीपावली के दिन दीप जलाकर खुशियां मना सके. इनरक़ील क्लब के अध्यक्ष निर्मला अग्रवाल ने कहा कि सामाजिक समरसता और मानवता की सेवा इनरक़ील क्लब का उद्देश्य है. उन्होंने कहा कि नारी निकेतन में रहने वाले वृद्ध अनाथ भी समाज के अंग हैं. पर्व त्योहार में अपने घर परिवार दूर होने का एहसास न हो इसके लिए इनरक़ील क्लब परिवार एक साथ दीपावली मना रहा है. क्लब के सदस्यों ने सभी वृद्ध एवं नारी निकेतन के संचालकों को दीपावली की शुभकामनाएं दी. इस अवसर पर सांस्कृतिक कार्यक्रम का भी आयोजन किया गया. कार्यक्रम में सचिव राजकुमारी विश्वकर्मा, उषा गुप्ता, फ्लोरा मिंज, पार्वती जायसवाल, रेणु पंकज, फूलमनी देवी, आकांक्षा पंकज, पूजा कुमारी आदि शामिल थे.

## आरएसएस की शताब्दी पर डुमरडीह मंदिर में सशस्त्र पूजन समारोह

# सशक्त सनातन एकजुटता

# का दिया गया प्रमुख संदेश

#### शुभम संदेश। गुमला

राष्ट्रीय स्वयंसेवक संघ के स्थापना के सो वर्ष पूरे होने के उपलक्ष्य में शनिवार को डुमरडीह के श्री महावीर मंदिर के प्रशाल में भव्य संस शताब्दी कार्यक्रम का आयोजन किया गया. इस खास अवसर पर वैदिक मंत्रोच्चारण के साथ विधिवत सशस्त्र पूजन किया गया, जिसमें यजमान रविंद्र कुमार और निरंजन कुमार ने भाग लिया. कार्यक्रम में सामाजिक समरसता और सशक्त सनातन एकजुटता का प्रमुख संदेश दिया गया. संस के विभाग प्रचारक शम्मी ने इस अवसर पर अपने विचार व्यक्त करते हुए कहा कि यह देश ऋषि-मुनियों, साधु-संतों तथा भगवान श्री राम और भगवान श्री कृष्ण का है. उन्होंने बताया कि देश में मुगलों के बढ़ते प्रभाव और सामाजिक बिखराव के समय डॉ. केबी हेडगेवार ने सनातन संस्कृति की रक्षा और राम राज्य की स्थापना के उद्देश्य से वर्ष 1925 में



राष्ट्रीय स्वयंसेवक संघ की स्थापना की थी. भगवा ध्वज को गुरु मानकर उन्होंने हिंदुओं को संगठित करना आरंभ किया. शम्मी ने कहा कि डॉ. हेडगेवार द्वारा लगाया गया बीज अब एक विशाल वट वृक्ष के समान फैल चुका है, जो न केवल भारत में बल्कि विदेशों में भी सनातन हिंदू संस्कृति को जागृत कर रहा है. उन्होंने कहा कि आज के समय में भी हिंदू समाज पर विभिन्न आंतरिक एवं बाहरी खतरे मंडरा रहे हैं. लव जेहाद, लैंड जेहाद और नशा जैसी समस्याएं समाज को

कमजोर करने की कोशिशें हैं, जिनसे बचाव करना हर व्यक्ति का कर्तव्य है. शम्मी ने लोगों से आग्रह किया कि वे इस समाज को संघ से जोड़ने और संगठित करने में सक्रिय भूमिका निभाएं.

कार्यक्रम में संघ प्रार्थना के बाद मिठाई का वितरण भी किया गया. इस मौके पर कर्पूरी ठाकुर, जिला प्रचारक कुमार, विभाग प्रचार प्रमुख बलदेव शर्मा, वनवासी कल्याण केंद्र के संगठन मंत्री खेदू नायक सहित निर्मल सिंह, नवीन कुमार जायसवाल,

जगलाल प्रसाद, रंजित जायसवाल, अनिल सागर सिंह, राधेश्याम भगत, मनीष जायसवाल, संदीप प्रसाद, जय प्रकाश साहु, मनोज गुप्ता, शिवम कुमार सिंह, किशोर कुमार जायसवाल, प्रमोद कुमार जायसवाल, गोपाल जायसवाल, मिथुन जायसवाल आदि गणमान्य लोग उपस्थित थे. इस आयोजन के माध्यम से राष्ट्रीय स्वयंसेवक संघ ने अपने सो वर्ष के संघर्ष, समर्पण और समाज को एकजुट करने की भावना को पुनः सक्रिय किया.

## सहारा इंडिया में जमा पैसे जल्द भुगतान कराएं, नहीं तो होगा आंदोलन: विजय सिंह



**गुमला।** झारखंड नवनिर्माण दल व ननर्बैंकिंग कंपनी पीड़ित मंच बंसिया के तत्वाधान में केंद्र व राज्य सरकार होश में आओ, मेहनत का जमा पैसा शूट मतदे देना होगा, खून पसीने का जमा पैसा हम किसी भी कीमत पर नहीं छोड़ेंगे, जरूरत पड़े तो आंदोलन के बल पर जमा पैसा लेकर रहेंगे, इंकलाब जिंदाबाद, जैसे आक्रोश पूर्ण नारे के साथ कौनबीर के सरहुल बगीचा में विमल टेटे की अध्यक्षता में सभा हुई. ऑल इंडिया पीपुल्स फ्रंट के प्रभारी सह झारखंड नवनिर्माण दल के केंद्रीय संयोजक विजय सिंह ने कहा कि केंद्र व राज्य सरकार सहारा इंडिया, एपीलाइन, पल्स, इत्यादि दर्जनों-दर्जन कंपनी

में जमा पैसे की जल्द भुगतान नहीं हुई तो प्रचंड आंदोलन किया जाएगा. जिसकी सारी जवाबदेही सरकार की होगी. सिंह ने सरकार पर लापरवाही का आरोप लगाते हुए कहा कि गरीबों को अपने ही पैसा का भुगतान की मांग को लेकर परेशान होना पड़ रहा है, जिसे किसी भी कीमत पर बदरश्त नहीं किया जाएगा. सिंह ने 6 नवंबर को बंसिया में आयोजित विशाल जुलूस प्रदर्शन में प्रखंड क्षेत्र से सैकड़ों की संख्या में जमाकर्ता महिला-पुरुष से आने की अपील की है। बैठक में आगामी 24 अक्टूबर को कौनबीर सरहुल बगीचा में दिन के 11 बजे आयोजित अंतिम दौर की बैठक में भारी संख्या में

भागीदारी सुनिश्चित करने तथा भुगतान की मांग को लेकर 6 नवंबर को जुलूस प्रदर्शन में ज्यादा से ज्यादा संख्या में जनभागीदारी निभाने के अलावे संगठन को विस्तार व मजबूत करने का निर्णय लिया गया है. बैठक में बसंत बड़ाइक, कृष्ण गोप, रोहित सिंह, जतरु तिरकी, राजेश सिंह, अनिल टोपनो, ननकू मिंज, अजीत बेक, बसंत उरांव, भीख उरांव, फगुआ मुंडा, चतुर सिंह, गुंदर महतो, नारायण भूईया, शुक्रा खड्डिया, गजेंद्र साहु, अनिता देवी, शोभा उरांव, सावित्री देवी, जूलियस टोपनो के अलावे सैकड़ों की संख्या में महिला-पुरुष उपस्थित थे.

# सड़क सुरक्षा को लेकर उपायुक्त की आपात बैठक, भारी वाहनों के प्रवेश पर आंशिक रोक

#### शुभम संदेश। लोहरदगा

जिले में लगातार हो रही सड़क दुर्घटनाओं पर चिंता जताते हुए उपायुक्त डॉ. ताराचंद ने समाहरणालय सभाकक्ष में आपात बैठक बुलाई. बैठक में विभिन्न विभागों के अधिकारियों के साथ मिलकर सड़क सुरक्षा को लेकर विस्तृत चर्चा की गई और कई महत्वपूर्ण निर्देश जारी किए गए. उपायुक्त ने दुर्घटनाओं में कमी लाने के लिए विभिन्न विभागों को सख्ती से कार्रवाई करने का निर्देश दिया. बैठक में राष्ट्रीय उच्च पथ प्रमंडल रांची, पथ प्रमंडल लोहरदगा और नगर परिषद को निर्देश दिया गया कि वे हिण्डाल्को इंडस्ट्रीज के प्रतिनिधियों के साथ मिलकर बाँस्पाइट खनन क्षेत्र और अन्य संवेदनशील पथों की

## एक नजर

### संत अलोइस मोटेसरी स्कूल में रेड डे और आर्ट एंड क्राफ्ट्स एग्जीबिशन का आयोजन



**रांची।** संत अलोइस मोटेसरी स्कूल में रेड डे के अवसर पर आर्ट एंड क्राफ्ट्स एग्जीबिशन एवं रंगारंग सांस्कृतिक कार्यक्रम का भव्य आयोजन किया गया. कार्यक्रम में मुख्य अतिथि के रूप में झारखंड और पटना हाई कोर्ट के अधिवक्ता एवं विद्यालय के 1987 बैच के पूर्व छात्र एडवोकेट दयानंद सिंह उपस्थित रहे. विशिष्ट अतिथि के रूप में इंडियन ओवरसीज बैंक (आईओबी) के शाखा प्रबंधक विकास कुमार और विद्यालय के पूर्ववर्ती छात्र सीए रणजीत सिंह ने कार्यक्रम की शोभा बढ़ाई. बच्चों एवं माताओं के संयुक्त प्रयास से बनी आर्ट एंड क्राफ्ट्स प्रदर्शनी को देखते हुए मुख्य अतिथि ने इसे बच्चों की प्रतिभा को उजागर करने का शानदार मंच बताया. उन्होंने बच्चों की नृत्य-संगीत प्रस्तुति की सराहना करते हुए उन्हें राष्ट्र की धरोहर और उज्जवल भविष्य का आधार बताया.

### धनतेरस पर इटकी और आसपास के क्षेत्रों में बाजार में उमड़ी भीड़, लोगों ने खरीदे सामान

**इटकी।** इटकी और इसके आसपास के क्षेत्रों में शनिवार को धनतेरस के शुभ अवसर पर दुकानों को सुंदर और आकर्षक ढंग से सजाया गया. इस मौके पर लोगों ने अपनी-अपनी जरूरत के हिसाब से खरीदारी की. खासकर फ्रिज, सोफा सेट, टीवी और बर्तन की दुकानों पर भारी भीड़ नजर आई. लोग नए सामान लेने के लिए उत्साहित दिखाई दिए और दुकानदारों की भी चेहरे पर खुशी साफ झलक रही थी. धनतेरस पर झाड़ू की खरीदारी भी काफी देखने को मिली, जो घर की साफ-सफाई और सैमुंछि के लिए शुभ माना जाता है. इसके अलावा, करंज तेल और मिट्टी के दिए की दुकानों पर भी लोगों की अच्छी-खासी भीड़ देखी गई. मिट्टी के दिए को घरों में दीपावली के दौरान जलाना परंपरा का हिस्सा है, जिसकी वजह से इन दुकानों पर क्रय-विक्रय का माहौल रहा.

**सोनाहात में अनोखी परंपरा: धनतेरस पर मिट्टी के बर्तनों की धूम, लोगों ने जमकर की खरीदारी**
**सोनाहात।** प्रखंड में शनिवार को साप्ताहिक हाट का आयोजन हुआ, जहां धनतेरस के मौके पर मिट्टी के बर्तनों की धूम रही. इस हाट में स्थानीय कुम्हारों ने सुंदर मिट्टी के बर्तन सजाकर रखे थे, जिन्हें खरीदने के लिए लोगों की भारी भीड़ उमड़ी. स्थानीय परंपरा के अनुसार, दीपावली के बाद गोरेया पूजा की जाती है, जिसमें मिट्टी के बर्तनों में बने पकवानों का भोग चढ़ाया जाता है. इसी मान्यता के चलते धनतेरस पर लोग मिट्टी के बर्तन जरूर खरीदते हैं, चाहे अन्य सामान लें या नहीं. इस हाट में 40 से 150 रुपये तक के मिट्टी के बर्तन खुब बिके, जिससे कुम्हारों की अच्छी आमदनी हुई. मुरलीधर प्रजापति, एक स्थानीय कुम्हार ने बताया कि अब लोग आम दिनों में मिट्टी के बर्तन भले न खरीदें, लेकिन सोहराई और गोरेया पूजा में इनकी मांग बनी रहती है. अच्छी बालिश और त्योहारी माहौल के चलते इस बार हाट में खासा उत्साह देखने को मिला.

### सोनाहात और राहे प्रखंड के विभिन्न स्कूलों में छात्राओं ने गुप बनाकर आकर्षक रंगोलियां बनाई

**सोनाहात/राहे।** प्रखंड के विभिन्न स्कूलों में रंगोली प्रतियोगिता का आयोजन कर छात्राओं की रचनात्मकता और कला प्रतिभा को मंच दिया गया. राहे प्रखंड स्थित झारखंड बालिका आवासीय विद्यालय और सर्वोदय पब्लिक स्कूल में छात्राओं ने गुप बनाकर आकर्षक रंगोलियां बनाई. सर्वोदय पब्लिक स्कूल में आयोजित प्रतियोगिता में मार्स, मरकरी, ज़्यूपिटर और वीनस ग्रुप के बीच मुकाबला हुआ, जिसमें मार्स ग्रुप विजेता रहा. विजेता छात्राओं के विद्यालय के चेयरमैन हराधन महतो, निदेशक सुनील महतो, प्राचार्य ज्ञान महतो, ज़िप सदस्य बादल महतो, मायां लोशा और नीतू अनिशा ने सम्मानित किया.

### नामकुम के नायक टोली में बच्चों संग सांसद प्रतिनिधि मनोज कुमार सिंह ने मनाया जन्मदिन

**नामकुम।** राज्यसभा सांसद प्रतिनिधि मनोज कुमार सिंह ने अपना जन्मदिन नायक टोली स्थित आंगनबाड़ी केंद्र में बच्चों के साथ मनाकर समाजसेवा की मिसाल पेश की. इस अवसर पर उन्होंने बच्चों के बीच फुलझंडी, ब्रिस्कट, चिप्स और चॉकलेट वितरित किए, जिससे बच्चों के चेहरे खिल उठे. कुछ बच्चों को नए कपड़े भी भेंट किए गए. बच्चों ने मिलकर ‘हैप्पी बर्थडे मनोज अंकल’ कहकर उन्हें शुभकामनाएं दीं. कार्यक्रम के दौरान सिंह ने कहा कि आंगनबाड़ी केंद्र के बच्चों को किसी भी चीज की आवश्यकता हो, तो वे हमेशा मदद को तत्पर रहेंगे.

### परमवीर के पुत्र विसेंट एक्का सहित वीर नारितों और पूर्व सैनिकों को किया गया सम्मानित

**गुमला।** सभागार में शहीद सम्मान समारोह का आयोजन किया गया. जिसमें परमवीर चक्र विजेता लांस नायक अल्वर्ट एक्का के पुत्र विसेंट एक्का सहित 12 पूर्व सैनिक एवं बीस वीर नारियों को सम्मानित किया गया. उप केसवास आयुक्त दिलेश्वर महतो, अनुमंडल पदाधिकारी सदर राजीव नीरज, जिला सामान्य शाखा पदाधिकारी सुशील कुमार खाखा, जिला सूचना एवं जन समर्पक पदाधिकारी ललन कुमार रजक आदि ने वीर शहीद के वीर नारी एवं पूर्व सैनिकों को सम्मानित किया. डीडीसी ने सभी वीर नारियों और पूर्वपूर्व सैनिकों को शुभकामनाएं देते हुए कहा देश की सेवा में जिन्होंने अपना सर्वोच्च बलिदान दिया, उन्हें हम नमन करते हैं.

**स्वच्छता के प्रति जागरूकता: इटकी के कुंदी मैदान में गांव के दर्जनों बच्चों ने की साफ-सफाई**
**इटकी।** प्रखंड अंतर्गत कुंदी मैदान में शनिवार को एक स्वच्छता अभियान चलाया गया, जिसका नेतृत्व समाजसेवी डब्बू केरकेट्टो ने किया. इस अभियान में कुंदी और आसपास के गांवों के दर्जनों बच्चों ने सक्रिय भागीदारी की और मैदान की साफ-सफाई की. बच्चों ने बताया कि यह मैदान स्थानीय लोगों के लिए मॉर्निंग वॉक, दौड़ और वर्जिस का प्रमुख स्थल है. ऐसे में इसका स्वच्छ रहना न केवल स्वास्थ्य के लिहाज से जरूरी है, बल्कि इससे समाज में स्वच्छता के प्रति जागरूकता भी बढ़ती है. समाजसेवी डब्बू केरकेट्टा पिछले तीन दशक से बच्चों, युवकों और युवतियों को खेल-कूद और स्वास्थ्य के प्रति प्रेरित करते आ रहे हैं.

# सड़क सुरक्षा को लेकर उपायुक्त की आपात बैठक, भारी वाहनों के प्रवेश पर आंशिक रोक

जांच करें. साथ ही, तकनीकी खामियों को एक माह के भीतर दूर कर प्रतिवेदन समर्पित करें. उपायुक्त ने राष्ट्रीय उच्च पथ विभाग को निर्देश दिया. सड़क की चौड़ाई को चिह्नित करने और जहां निर्माण में तकनीकी त्रुटियां हैं, उन्हें जल्द ठीक कराने का आदेश भी दिया गया. हर सोमवार और शुक्रवार को दोपहर 1 बजे से शाम 6 बजे तक शहरी क्षेत्र में भारी वाहनों के प्रवेश पर रोक लगाई गई है. नगर परिषद को न्यू रोड स्थित नालियों को ढकने और शहरी क्षेत्र से अतिक्रमण हटाने का निर्देश दिया गया है. वाहन चेकिंग अभियान को नियमित रूप से चलाने के लिए जिला परिवहन पदाधिकारी और पुलिस विभाग को आपसी

समन्वय बनाकर काम करने को कहा गया. उपायुक्त ने कहा कि अगर कोई अव्यक्त भारी वाहन चलाते पाया जाए, तो संबंधित वाहन मालिक या कंपनी पर कानूनी कार्रवाई की जाएगी.

इसके अलावा, हेलमेट चेकिंग, हेलीजन लाइट, शराब पीकर वाहन चलाना, डिपल राइटिंग, लाइसेंस और नंबर प्लेट की जांच आदि को लेकर सख्ती बरतने का निर्देश दिया गया है. सिविल सर्जन को दुर्घटना मामलों में त्वरित पोस्टमार्टम रिपोर्ट थानों को देने का निर्देश दिया गया. उपायुक्त ने कहा कि यातायात नियमों को लेकर आमजन को जागरूक किया जाए. साथ ही, यह समझी की जाए कि किस समयावधि में दुर्घटनाएं अधिक होती हैं, ताकि उसी अनुसार टोस कार्रवाई की जा सके.





## वोट चोरी का आरोप लगा कर राहुल अब क्यों पीछे हट रहे हैं

हाल ही में कांग्रेस नेता राहुल गांधी द्वारा चुनावों में वोट चोरी को लेकर दिए गए बयानों ने राजनीतिक गलियारों में खलबली मचा दी थी. उन्होंने यह आरोप लगाया था कि भारतीय जनता पार्टी (भाजपा) और कुछ सरकारी संस्थान मिलकर लोकतंत्र को कमजोर कर रहे हैं और चुनावों की निष्पक्षता पर प्रश्नचिह्न खड़ा हो गया है. लेकिन अब जब राहुल गांधी इन आरोपों से पीछे हटते दिखाई दे रहे हैं, तो यह सवाल उठना स्वाभाविक है कि उन्होंने यह कदम क्यों उठाया.सबसे पहला कारण यह हो सकता है कि उनके पास इस आरोप को सिद्ध करने के लिए ठोस प्रमाण नहीं थे. बिना सबूत के ऐसे गंभीर आरोप लगाने से उनकी विश्वसनीयता पर भी असर पड़ा. विपक्ष और मीडिया के एक वर्ग ने उनसे बार-बार सबूत मांगा, लेकिन कोई स्पष्ट दस्तावेज या तथ्य सामने नहीं आया. ऐसे में उन्हें अपने आरोपों को नरम करना पड़ा.दूसरा कारण यह हो सकता है कि कानूनी और संवैधानिक संस्थाओं की ओर से दबाव महसूस हुआ हो. चुनाव आयोग ने इस तरह के आरोपों को गंभीरता से लेते हुए कांग्रेस से स्पष्टीकरण मांगा था. यदि कोई प्रमाण नहीं होता, तो यह मामला कांग्रेस के लिए उल्टा पड़ सकता था.तीसरा, रणनीतिक दृष्टिकोण से भी राहुल गांधी और कांग्रेस को लगा होगा कि इस मुद्दे पर ज्यादा जोर देने से आम मतदाताओं में नकारात्मक संदेश जा सकता है. जनता लोकतंत्र की प्रक्रिया में विश्वास रखती है, और बार-बार संस्थानों पर सवाल उठाना मतदाताओं को दूर कर सकता है.इसलिए, राहुल गांधी का पीछे हटना एक राजनीतिक और रणनीतिक कदम प्रतीत होता है, जिससे वे अनावश्यक विवाद से बचना चाहते हैं और चुनावी मुद्दों पर अधिक ध्यान केंद्रित करना चाहते हैं.

### नजरिया

## घाटशिला उपचुनाव: पूर्व सीएम चंपाई सोरेन की प्रतिष्ठा दांव पर

झारखंड के पूर्व मुख्यमंत्री चंपाई सोरेन के लिए घाटशिला विधानसभा उपचुनाव सिर्फ एक चुनाव नहीं, बल्कि उनकी राजनीतिक प्रतिष्ठा की अग्निपरीक्षा बन चुका है. राज्य में झारखंड मुक्ति मोर्चा (झामुमो) के प्रमुख चेहरों में गिने जाने वाले चंपई सोरेन अब संगठन की मजबूती और जनाधार बनाए रखने की चुनौती से जूझ रहे हैं. घाटशिला सीट झारखंड के पूर्वी सिंहभूम जिले में स्थित है, जो औद्योगिक और आदिवासी बहुल क्षेत्र है. यहां झामुमो की परंपरागत पकड़ रही है, लेकिन हाल के वर्षों में भाजपा और अन्य दलों ने भी मजबूत पैठ बनाई है. ऐसे में यह उपचुनाव चंपई सोरेन के नेतृत्व कौशल की असली परीक्षा है. यदि झामुमो इस सीट को बरकरार रखने में सफल रहती है, तो यह चंपई सोरेन की रणनीतिक क्षमता और क्षेत्र में उनकी पकड़ का प्रमाण होगा. वहीं हार की स्थिति में यह विपक्ष को उन पर निशाना साधने का बड़ा मौका दे सकता है.चंपई सोरेन के लिए यह चुनाव इसलिए भी अहम है क्योंकि यह उनके मुख्यमंत्री पद छोड़ने के बाद का पहला बड़ा राजनीतिक पड़ाव है. पार्टी और समर्थक यह देखना चाहेंगे कि वह सत्ता में न होते हुए भी संगठन और कार्यकर्ताओं को कितनी मजबूती से एकजुट रख पाते हैं. इसके अलावा, भाजपा इस चुनाव को राज्य सरकार की नीतियों पर जनमत संग्रह की तरह देख रही है. ऐसे में घाटशिला का चुनाव सिर्फ एक सीट का नहीं, बल्कि राज्य की राजनीति की दिशा तय करने वाला साबित हो सकता है. इस प्रकार, चंपई सोरेन की साख और झामुमो की जमीन दोनों इस उपचुनाव में कसौटी पर है.

# आहार संग आदिवासी जीवन का अद्भुत संसार

डॉ. मयंक मुरारी

भारत के आदिवासी समुदायों का आहार केवल उनके भूख मिटाने का साधन नहीं है, बल्कि यह उनके जीवन दर्शन, प्रकृति से उनके गहरे संबंध, सामाजिक-सांस्कृतिक पहचान और आत्मनिर्भरता का एक समग्र प्रतिबिंब है. उनका खानपान प्रकृति के साथ सहजीवी संबंध का उत्तम उदाहरण है, जिसमें जंगलों से प्राप्त मौसमी कंद-मूल, पत्तेदार सब्जियां, अनाज, मछली, मांस और जड़ी-बूटियां प्रमुख भूमिका निभाते हैं. यह भोजन न केवल पर्यावरण के अनुकूल होता है, बल्कि औषधीय गुणों से भरपूर भी होता है.

**प्रकृति के करीब आदिवासी आहार दर्शन** : आदिवासी भोजन प्रणाली पूरी तरह से स्थानीय संसाधनों और पारंपरिक ज्ञान पर आधारित होती है. खेतों और जंगलों से प्राप्त बिना खेती की सब्जियां, जंगली फल, कंद-मूल, बीज और अनाज, उनके भोजन का मुख्य आधार होते हैं. आदिवासी लोग वर्षा ऋतु में उगनेवाले विशेष पौधों और कंदों को इकट्ठा करके, पूरे वर्ष के लिए संरक्षित करते हैं. यही कारण है कि उनका भोजन मौसम, भौगोलिक स्थिति और पारिस्थितिकीय संतुलन के अनुसार बदलता है. झारखंड की अरुणा तिरों, जो आदिवासी भोजन की एक जानी-मानी विशेषज्ञ हैं, कहती हैं कि भोजन केवल पोषण नहीं, बल्कि संस्कृति और पहचान का भी प्रतीक है. हम जो खाते हैं, वह न केवल हमारी शारीरिक आवश्यकताओं को पूरा करता है, बल्कि हमारे समुदाय, हमारी मिट्टी और हमारी परंपराओं की भी गवाही देता है.

**पोषण से भरपूर और औषधीय गुणों से युक्त** : आदिवासी भोजन में प्रयुक्त सामग्री जैसे-कंद, अंकुर, जामुन, मूवे, मछली, अंडा, मांस, शंख आदि पोषक तत्वों के अत्यंत समृद्ध स्रोत हैं. ये खाद्य पदार्थ प्रोटीन, आयरन, कैल्शियम, जिंक, फाइबर और विटामिनों से भरपूर होते हैं. कई शोधों से यह स्पष्ट हुआ है कि आदिवासी भोजन रोग प्रतिरोधक क्षमता को बढ़ाता है और कई प्रकार की बीमारियों से सुरक्षा प्रदान करता है.

औषधीय पौधों और हर्बल उत्पादों का क्षेत्र भी आदिवासी जीवन में अत्यंत महत्वपूर्ण है. तृवश्विज्ञान पर आधारित शोधों के अनुसार, आदिवासी समुदाय

### आज का इतिहास

1689 -रायगढ़ किले में संभाजी की विधवा और उसके बच्चे ने औरंगजेब के समक्ष आत्मसमर्पण किया.
1889- फ्रांसीसी नेता नेपोलियन बोनापार्ट ने रूस की राजधानी से अपनी सेना हटाई.
1933-जर्मनी मित्र राष्ट्रों की संधि से बाहर आया.
1924-अब्दुल अजीज ने स्वयं को मेक्का में पवित्र स्थानों का रक्षक घोषित किया.
1950-मदर टेरेसा ने कलकत्ता (भारत) में मिशनरी ऑफ चैरिटीज की स्थापना की.
1952-श्रीरामुलू पोट्टी ने पृथक आंध्र राज्य के लिये आमरण अनशन शुरू किया.
1970-भारत में निर्मित पहला मिग-21 विमान भारतीय वायु सेना में शामिल किया गया.
1983-भारतीय मूल के अमेरिकी नागरिक डाक्टर एस. चन्द्रशेखर को एक अन्य अमेरिकी वैज्ञानिक प्रो. विलियम्स फ़ाउलर के साथ 1983 का भौतिकी का नोबेल पुरस्कार.



**जंगलों से प्राप्त मौसमी कंद-मूल, पत्तेदार सब्जियां, अनाज, मछली, मांस व जड़ी-बूटियां प्रमुख भूमिका निभाते हैं.**

लगभग 9,000 से अधिक पौधों की प्रजातियों के औषधीय उपयोग से परिचित हैं. ये पौधे न केवल बीमारियों के इलाज में प्रयोग होते हैं, बल्कि कई बार भोजन में भी उपयोग किए जाते हैं, जिससे भोजन का औषधीय मूल्य और भी बढ़ जाता है. **पारंपरिक खाना पकाने की विधियां और उपकरण** : आदिवासी खानपान में सबसे खास बात यह है कि भोजन पकाने की विधियाँ सरल होते हुए भी अत्यधिक पोषण-संवर्धक होती हैं. इनमें कम आँच पर धीमी गति से पकाना, भाप में पकाना, उबालना और बहुत कम तेल में तलना शामिल है. इन विधियों में पोषक तत्वों की न्यूनतम क्षति होती है.

परंपरागत उपकरण जैसे लकड़ी का मूसल, पत्थर का सिलबड़ा, जांता (पारंपरिक चक्की) आदि का प्रयोग भोजन को संसाधित करने के लिए किया जाता है. ये उपकरण आधुनिक मशीनों की तरह अनावश्यक गर्मी या रसायनिक प्रक्रिया नहीं उत्पन्न करते, जिससे खाद्य पदार्थों के प्राकृतिक गुण संरक्षित रहते हैं.

**विशिष्ट झारखंडी व्यंजन** : झारखंड के आदिवासी व्यंजनों की सूची में कई अद्भुत और स्वादिष्ट पकवान शामिल हैं: धुस्का: चावल और उड़द दाल के मिश्रण से बना यह तला हुआ नाश्ता झारखंड में हर घर की शान है. इसे चटनी,

## ... निश्चित रूप से आप आगे बढ़ेंगे

क बीज को आप धरती में बोते हैं तो अनेक ढेले उसके ऊपर आ

पड़ते हैं. उन ढेलों की जिद होती है कि हम तुझे बाहर नहीं निकलने देंगे. उधर बीज की प्रतिभा कहती है कि तुम चाहे जितने पहले बैठा लो, मुझे फूट कर बाहर निकलना ही है. बीज मिट्टी के साथ अपना समन्वय बनाता है. बाहर निकलने के लिए अपनी छाती पर बैठे ढेलों के साथ लड़ाई लड़ता है. ले देकर के समझौता हो जाता है. मिट्टी कहती है कि जैसा मेरा रंग है वैसे ही रंग में रंग कर बाहर जाना चाहता है तो निकल जा. मिट्टी के ढेले बाहर निकलते बीज के अंकुरण को रोक नहीं पाते. एक ही साथ जहां मिट्टी के बारेक कण बीज के अंकुरण का साथ दे रहे होते हैं वहीं मिट्टी के ढेले उसे रोकने का हर संभव प्रयास करते हैं. मिट्टी के बारीक कणों और बीज के बीच समझौता होता है. जिसके परिणाम स्वरूप बीज जब अंकुरण के रूप में बाहर निकलता है तो मिट्टी के पीले रंग की चादर ओढ़कर ही बाहर आता है. बाहर आते ही बीज का अंकुरण अब अपने पहले दोनो स्वरूपों को त्याग देता है. अब वह न तो बीज होता है, न अंकुरण होता है. अब वह संसार के लिए नन्हा सा पौधा बन जाता

है. .... और वह हरा-भरा होकर आगे बढ़ने लगता है .

### चिंतन

कुछ समय बाद खेत का किसान खेत में पानी लगाता है और ढेलों का अस्तित्व मिट्टी में मिल जाता है. परंतु तब तक बीज एक पौधा बनाकर आगे बढ़ने लगता है. इसी प्रकार संसार के लोग हैं जो ढेले के

रूप में आपके अस्तित्व को रोकने का प्रयास करते हैं . परंतु एक समय आता है कि वह ढेले के रूप में मिट्टी में मिलकर वहीं रह जाते हैं और आप आगे बढ़ जाते हैं. इसलिए अपनी प्रतिभा पर विश्वास कीजिए, अपने अस्तित्व पर विश्वास कीजिए. परमपिता परमेश्वर की अनंत कृपा पर विश्वास कीजिए, आपको वृक्ष बनना है तो आप को कोई रोक नहीं सकता और यदि आपने ‘ ढेलों’ की चुनौतियों के सामने आत्मसमर्पण कर दिया तो आपको मिटाने से भी कोई नहीं रोक सकता.
देखना आपको है कि आप वृक्ष बनना चाहते हैं या अपने चारों ओर बिखरे पड़े ढेलों के अस्तित्व में पट्ट जाना चाहते हैं. अपने अस्तित्व से संवाद स्थापित कीजिए. अपनी सात्विक मनोवृत्तियों को अपने अस्तित्व के साथ जोड़िए, अपने अस्तित्व को संवारने का काम करते रहिए.

# बहुरंग



## 12 साल पूरे होने पर सलमान खान ने शेयर की 'बीइंग ह्यूमन' की फैमिली फोटो

**बॉलीवुड** सुपरस्टार सलमान खान ने अपने क्लोदिंग ब्रांड 'बीइंग ह्यूमन' के 12 साल पूरे होने पर सोशल मीडिया पर एक भावुक पोस्ट शेयर किया है. इस खास मौके पर उन्होंने दो फैमिली फोटोज और एक वीडियो के साथ एक इमोशनल नोट लिखा, जिसमें उन्होंने इस सफर का हिस्सा रहे सभी लोगों का आभार जताया. लेकिन इन तस्वीरों में कुछ चेहरे नजर नहीं आए, जिन

पर लोगों की नजरे टिक गईं. इनमें सलमान के भाईयों की पूर्व पत्नियां मलाइका अरोड़ा और सीमा सजदेह शामिल हैं, जिनकी गैरमौजूदगी सोशल मीडिया पर चर्चा का विषय बन गई है. सलमान खान ने अपने पोस्ट में लिखा, ₹12 साल पहले बीइंग ह्यूमन की शुरुआत एक सामान्य से विचार से हुई थी कि कुछ अच्छा करना है. दूसरों की मदद करनी है और चेहरे

पर स्माइल लानी है. आज, यह एक ब्रांड से कहीं बढ़कर एक परिवार है, जो लगातार बड़ा हो रहा है. इस सफर का हिस्सा रहे सभी लोगों का शुक्रिया. बीइंग ह्यूमन के लिए शुक्रिया.२ उनकी इस पोस्ट से साफ जाहिर होता है कि 'बीइंग ह्यूमन' महज एक क्लोदिंग ब्रांड नहीं, बल्कि एक ऐसा प्लेटफॉर्म बन गया है, जिसके जरिए सलमान न सिर्फ जरूरतमंदों की मदद

करते हैं, बल्कि अपने परिवार और फैस के साथ जुड़ाव भी महसूस करते हैं. सलमान ने जो दो फैमिली फोटोज शेयर की हैं, उनमें पहली फोटो 12 साल पहले की है, जिसमें उनका पूरा परिवार एक साथ नजर आ रहा है. इस तस्वीर में मलाइका अरोड़ा (अरबाज खान की पूर्व पत्नी) और सीमा सजदेह (सोहेल खान की पूर्व पत्नी) भी दिखाई दे रही हैं.

### आनंद एल राय और भूषण कुमार की 'तेरे इश्क में' का पहला गाना रिलीज

लंबे इंतजार के बाद आखिरकार आनंद एल राय निर्देशित बहुप्रतीक्षित फिल्म 'तेरे इश्क में' का डाइटल ट्रैक रिलीज कर दिया गया है. टीजर के समय से ही दर्शकों ने रोमांच था, अब यह एक संगीतमय अनुभव में तब्दील हो चुका है. यह गीत दर्शकों को प्यार, दर्द और तड़प से भरी उस दुनिया में ले जाता है, जहां ए. आर. रहमान की जादुई धुनें, अरिजीत सिंह की रूहानी आवाज और इरशाद कामिल की दिल को छू जाने वाली शायरी एक साथ मिलकर सुनने वालों के दिल पर अमिट छाप छोड़ती हैं. धनुष और कृति सेनन पर फिल्मगया गया यह गीत दृश्य और भावनाओं का अद्भुत संगम है. गाने की सिनेमैटोग्राफी, दोनों कलाकारों की प्रभावशाली अदाकारी और रहमान के संगीत ने इसे एक शानदार अनुभव बना दिया है. वीडियो के हर फ्रेम में प्यार की मासूमियत, जुदाई की पीड़ा

और चाहत की गहराई महसूस की जा सकती है. संगीत प्रेमियों के लिए यह सिर्फ एक गाना नहीं, बल्कि एक भावनात्मक सफर है. आनंद एल राय, ए. आर. रहमान और इरशाद कामिल की यह प्रतिष्ठित तिकड़ी पहले भी कई यादगार धुनें दे चुकी है, और 'तेरे इश्क में' का यह ट्रैक उसी जादू की नई परत खोलता नजर आ रहा है. फिल्म का पूरा एलबम इस साल के सबसे संगीतमय अनुभवों में से एक होने वाला है. गुलशन कुमार, टी-सीरीज और कलर येल्लो प्रोडक्शन्स के बैनर तले बनी 'तेरे इश्क में' के निर्माता हैं आनंद, हिमांशु, भूषण और कृष्ण. फिल्म की कहानी हिमांशु शर्मा और नीरज यादव ने लिखी है. ए. आर. रहमान के संगीत और इरशाद कामिल के बोलों से सजी, धनुष और कृति सेनन अभिनीत यह फिल्म 28 नवंबर 2025 को हिंदी और तमिल भाषाओं में विश्वभर में रिलीज होगी.

### शुभम संदेश

रांची, रविवार 19 अक्तूबर, 2025

08

### ✕ इंडिया पर ट्रेंडिंग



- #Dhanteras 45K
- #धनतेरस 23K
- #MuthootTributeToSoldiers 20K
- #HeartofTaehyung 24K
- Sunheri Soch 18K
- #UPBuildsBrahMos
- उत्तम स्वास्थ्य
- सहरसा गरीब
- सरहिंद स्टेशन
- May Goddess Lakshmi



**मेघ :** मितव्ययता रखें क्योंकि रुपये-पैसों की सुविधा आगे मिले न मिले. व्यापार में स्थिति नरम रहेगी. संतोष रखने से सफलता मिलेगी. जीवनसाथी का परामर्श लाभदायक रहेगा. समय नकारात्मक परिणाम देने वाला बना रहेगा. बचते-बचते कलह विवाद का डर बना रहेगा. शुभांक-4-5-7

**वृष :** निकटस्थ व्यक्ति का सहयोग काम को गति दिला देगा. यात्रा का दूरगामी परिणाम मिल जाएगा. कामकाज में आ रही बाधा को दूर कर लेंगे. सुविधा और समन्वय बना रहने से कामकाज में प्रगति बन जाएगी. आर्थिक हित के काम को साधने में मदद मिल जाएगी. शुभांक-3-5-7

**मिथुन :** कार्यारम्भ से पहले उचित मूल्यांकन कर लें. मथ्याह्न पूर्व समय आपके पक्ष का बना रहेगा. कारोबारी काम में प्रगति बनती रहेगी. परिश्रम प्रयास से काम बनाने की कोशिश लाभ देगी. पर-प्रपंच में ना पड़कर अपने काम पर ध्यान दीजिए. मेहमानों का आगमन होगा. स्वास्थ्य उत्तम रहेगा. शुभांक-5-7-9

**कर्क :** ज्ञानीजनों का सान्निध्य प्राप्त होगा. आध्यात्मिक वातावरण बनेगा. कारोबारी काम में नवीन तालमेल और समन्वय बन जाएगा. यार-दोस्तों के साथ साझे में किए जा रहे काम में लाभ मिल जाएगा. पूर्व नियोजित कार्यक्रम सरलता से संपन्न हो जाएंगे. यात्रा का योग बन रहा है. शुभांक-2-6-7

**सिंह :** विवादों व मुकदमे बाजी से राहत मिलेगी. परिश्रम प्रयास से काम बनाने की कोशिश लाभ देगी. कामकाज में आ रही बाधा दूर होगी. बाहरी और अंदरूनी सहयोग मिलता चला जाएगा. लेन-देन में आ रही बाधा को दूर करने के प्रयास सफल होंगे. भाई-बहनों का प्रेम बढ़ेगा. शुभांक-4-6-8

**कन्या :** भावनाओं में न बहें, सावधान रहें. रुका हुआ धन प्राप्त होगा. स्वास्थ्य उत्तम रहेगा. व्यापार व व्यवसाय में ध्यान देने से सफलता मिलेगी. अपनों का सहयोग प्राप्त होगा. अपने आपको अधिक सक्रिय पायेंगे. अवरुद्ध कार्य सम्पन्न होंग. समाज में मान-सम्मान बढ़ेगा. आय-व्यय की स्थिति सामान्य रहेगी. शुभांक-3-5-7

**तुला :** शारीरिक सुख के लिए व्यसनो का त्याग करें. पठन-पाठन में स्थिति कमजोर रहेगी. खाना-पान में सावधानी रखें. व्यापार में प्रगति होगी. भ्रातृपक्ष में विरोध होने की संभावना है. शिक्षा में आशानुकूल परिणाम देने वाला बन रहा है. बचते-बचते कलह विवाद का डर बना रहेगा. अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे. शुभांक-3-6-9

**वृश्चिक :** कार्यसिद्धि होने में देर नहीं लगेगी. आर्थिक लाभ उत्तम रहेगा. शैक्षणिक कार्यों में रुचि बढ़ेगी. परिवार में किसी मांगलिक कार्य पर वार्ता होगी. हरि करे सो खरी अतः हानि का कोई धय नहीं, यथावत कार्य जारी रखें. व्यापार व नौकरी में स्थिति अच्छी रहेगी. मातृ पक्ष से विशेष लाभ. शुभांक-2-4-7

**धनु :** मुंह मांगी मुराद मिलेगी यानि इच्छित फल की प्राप्ति होगी. मथ्याह्न पूर्व समय आपके पक्ष का रहेगा. कारोबारी काम में प्रगति बनती रहेगी. लेन-देन में आ रही बाधा दूर करने के प्रयास सफल होंगे. धार्मिक कार्य में समय और धन व्यय होगा. अपना काम दूसरों के सहयोग से पूरा होगा. शुभांक-3-5-8


**मकर :** स्वास्थ्य का पाया भी कमजोर बना रहेगा. ले देकर की जा रही काम की कोशिश लाभ नहीं. असमय नकारात्मक परिणाम देने वाला बन रहा है. बचते-बचते कलह विवाद का डर बना रहेगा. अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे. शुभांक-3-6-9

**कुंभ :** अर्थपक्ष मजबूत रहेगा. मेल-मिलाप से काम बनाने की कोशिश लाभ देगी. अपने काम में सुविधा मिल जाने से प्रगति होगी. समाज में मान-सम्मान बढ़ेगा. नवीन जिम्मेदारी बढने के आसार रहेंगे. अपने काम को प्रार्थमिकता से करें. किसी से निकटता प्रेम-प्रसंग में बदलेगी. सलाह उपयोगी सिद्ध होगी. शुभांक-3-5-7

**मीन :** नौकरी में पदोन्नति की संभावना है. मित्रों से सावधान रहें तो ज्यादा उत्तम है. अपनों का सहयोग प्राप्त होगा. संतान पक्ष से थोड़ी चिंता रहेगी. शिक्षा में आशानुकूल कार्य होने में संदेह है. व्यापार व व्यवसाय में स्थिति उत्तम रहेगी. शारीरिक सुख के लिए व्यसनो का त्याग करें. शुभांक-5-8-9







धनतेरस  
की हार्दिक शुभकामनाएं

धनतेरस कब?  
पूजा, खरीदारी  
का शुभ मुहूर्त

हिंदू धर्म में हर त्योहार और पर्व का अपना अलग महत्व है. धनतेरस का दिन हिंदू धर्म में विशेष माना गया है. इस दिन लक्ष्मी पूजा के साथ खरीदारी का विशेष महत्व होता है. इस दिन पूजा प्रदोष काल के दौरान की जाती है. प्रदोष काल सुबह के बाद प्रारम्भ होता है, जो लगभग द्वाद घंटे तक रहता है. धनतेरस को धनत्रयोदशी के नाम से भी जाना जाता है. धनतेरस का दिन धन्वंतरि त्रयोदशी या धन्वंतरि जयंती के रूप में भी मनाया जाता है, जो आयुर्वेद के देवता भगवान धन्वंतरि का जन्म दिवस है. इस दिन यम दीपम भी जलाए जाते हैं. परिवार के किसी भी सदस्य की असामयिक मृत्यु से बचने के लिए मृत्यु के देवता यमराज के लिए घर के बाहर दीपक जलाया जाता है, जिसे यम दीपम कहा जाता है. यह धार्मिक संस्कार त्रयोदशी तिथि के दिन किया जाता है.

साल 2025 में धनतेरस कब?

साल 2025 में धनतेरस का पर्व 18 अक्टूबर, शनिवार के दिन पड़ेगा. इस दिन से पांच दिवसीय दिवाली पर्व की शुरुआत हो जाएगी. प्रदोष काल - शाम 05 बजकर 48 मिनट से रात 08 बजकर 20 मिनट तक लक्ष्म काल - शाम 07 बजकर 16 मिनट से रात 09 बजकर 11 मिनट तक त्रयोदशी तिथि प्रारंभ - 18 अक्टूबर 2025, दोपहर 12 बजकर 18 मिनट पर त्रयोदशी तिथि समाप्त - 19 अक्टूबर 2025, दोपहर 01 बजकर 51 मिनट पर धनतेरस के दिन शुभ मुहूर्त में खरीदारी करने से धन और समृद्धि आती है. इस दिन सोना, चांदी, पीतल के बर्तन खरीदना बंद शुभ माना जाता है. साथ ही इस दिन लोग अन्य शुभ वस्तुएं खरीद सकते हैं.

खरीदारी का शुभ मुहूर्त

इस दिन खरीदारी का पहला शुभ मुहूर्त सुबह 7 बजकर 49 मिनट से लेकर 9 बजकर 15 मिनट तक रहेगा. खरीदारी का दूसरा शुभ मुहूर्त दोपहर 1 बजकर 32 मिनट से लेकर शाम 4 बजकर 23 मिनट तक रहेगा.

धनतेरस पर क्या खरीदें और क्या न खरीदें?

क्या खरीदें - चांदी/सोने के सिक्के, बर्तन, झाबु, बलेबट्टीनिक्स, वाहन या कबु से बनी चीजें. क्या न खरीदें - काव, एल्युमिनियम या लोहे के सामान, काली वस्तुएं या नुकीली चीजें (छुरी, कैची आदि).



धनतेरस पर  
बरसेगा धन अगर...

धनत्रयोदशी का पर्व मनाया जाएगा. इस पर्व के नाम में ही धन है अर्थात इस दिन धनपति या अमीर बनने के लिए पूजा, पाठ और ज्योतिष उपाय किए जाते हैं. यदि आप भी चाहते हैं धन समृद्धि तो धन तेरस पर करें ये बड़े काम.

धनिया से दूर होनी आर्थिक परेशानी : धन तेरस के दिन सबूत धनिया खरीदें और फिर उसकी पूजा करके उसे भगवान धन्वंतरि और माता लक्ष्मी के समक्ष अर्पित कर दें. इसके बाद अपनी मनोकामना बताकर कुछ धनिया बगीचे में बो दें और कुछ को ताल कपड़े में

बांधकर अपनी तिजोरी में रख दें. मान्यता है कि ऐसा करने से जल्द से जल्द आपकी आर्थिक परेशानी दूर होगी. ऐसा करने से धन का नुकसान भी नहीं होता है. दीपदान से मिलेगी कर्ज से मुक्ति : परिवार के सभी सदस्यों के घर आने और खाने-पीने के बाद सोते समय एक पुराने दीपक में सरसों का तेल डालकर उसे जलाया जाता है. फिर उसे घर में सभी जगह घुमाया जाता है और इसके बाद यह दीपक घर से बाहर दक्षिण की ओर मुख कर वाली या कुड़े के ढेर के पास रख दिया जाता है. इसके बाद जल चढ़ा कर दीपदान करते समय यह मंत्र बोला जाता है-

पूरे विधि-विधान से करें धनतेरस पूजा

धनतेरस केवल खरीदारी का नहीं, बल्कि परिवार की सुख-समृद्धि, आरोग्य और दीर्घायु के लिए ईश्वर से प्रार्थना करने का पर्व है. आइए जानते हैं, पूरे विधि-विधान से धनतेरस पूजा कैसे करें, पूजा का शुभ मुहूर्त क्या है और पूजन के लिए क्या-क्या सामग्री चाहिए? धनतेरस, दीपावली से पहले मनाया जाने वाला पहला और अत्यंत शुभ पर्व है. यह दिन न सिर्फ खरीदारी के लिए विशेष होता है, बल्कि इस दिन की गई पूजा से घर में समृद्धि, स्वास्थ्य और सौभाग्य आता है. पर्व 2025 में धनतेरस का पर्व शनिवार 18 अक्टूबर को मनाया जाएगा. इस दिन भगवान धन्वंतरि, माता लक्ष्मी और धन के देवता कुबेर की पूजा की जाती है.

धनतेरस की पूजा विधि

घर और पूजा स्थान की सफाई करें - मुख्य द्वार और पूजा स्थल को अच्छे से साफ करें और रंगोली बनाएं. पूजा चौकी सजाएं - उत्तर-पूर्व दिशा में एक चौकी रखें. उस पर लाल या पीले रंग का कपड़ा बिछाएं. कलश की स्थापना करें - एक तांबे या मिट्टी का कलश लें, उसमें गंगाजल और साफ पानी भरें, आम के पत्ते डालें और ऊपर नारियल रखें.

देवताओं की प्रतिमाएं रखें - भगवान धन्वंतरि, देवी लक्ष्मी, भगवान कुबेर और गणेश जी की मूर्तियाँ या चित्र स्थापित करें. षोडशोपचार पूजा करें - हल्दी, कुमकुम, चंदन, अक्षत, फूल, दीप, धूप, मिठाई और दक्षिणा से पूजा करें. दीपक जलाएं - पूजा के समय गाय के घी का बड़ा दीपक और 13 छोटे दीपे जलाएं. भोग और आरती करें - खीर, बत्ताशे, मेवे और मिठाइयों का भोग लगाएं, फिर आरती करें.

धनतेरस पूजा सामग्री की संपूर्ण सूची

- » भगवान धन्वंतरि, लक्ष्मी और कुबेर की मूर्तियाँ या चित्र
- » गंगाजल और साफ पानी
- » हल्दी, कुमकुम, चंदन, जड़
- » फूल और फूलों की माला
- » कलश (मौली), जनेक
- » पूजा चौकी और लाल/पीला कपड़ा
- » कलश, आम के पत्ते, नारियल
- » खीर, बत्ताशे, मिठाई, मेवे
- » अक्षत (चावल), समुद्र धनिया
- » 13 मिट्टी के दीपक, गाय का घी, कपूर, अगरबत्ती
- » दक्षिणा, नमक
- » चांदी/सोने का सिक्का या नई धातु की वस्तु
- » नई झाड़ू



- मुल्युना षाहहस्तेन कालेन भाव्यया सह। त्रयोदश्यां दीपदानात्सुर्वजः प्रीतयामिति।।
- बत्ताशे और खीर का लगाए भोग : धनतेरस के दिन माता लक्ष्मी को बत्ताशे और खीर का भोग लगाने से से मा लक्ष्मी प्रसन्न होती है और इससे अगली तिजोरी में कभी भी धन की कमी नहीं होगी।
- हल्दी की गांठ से बड़ेका धन : इस दिन कुछ खड़ी हल्दी खरीदना भी शुभ है। शुभ मुहूर्त देखकर बाजार से गांठ वाली पीली हल्दी अथवा काली हल्दी को घर लाएं। इस हल्दी को कोरे कपड़े पर रखकर स्थापित करें तथा षोडशोपचार से पूजन करें। यह भी धन समृद्धि को बढ़ाने वाला उपाय है।
- तिजोरी में रखें सुपारी : धनतेरस की पूजा में भी सुपारी का प्रयोग किया जाता है। शास्त्रों के अनुसार, सुपारी को ब्रह्मदेव, वरुण देव, यमदेव और इंद्रदेव का प्रतीक माना जाता है। पूजा के बाद सुपारी को तिजोरी या अलमारी में रखना शुभ माना गया है। इससे आपके जीवन में कभी धन की कमी नहीं होगी और तिजोरी हमेशा धन से भरी रहेगी।



कैसे करते हैं भगवान धन्वंतरि की आराधना

धनतेरस का त्योहार 18 अक्टूबर को मनाया जाएगा। इस दिन धन्वंतरि देव की जयंती है और इसी दिन उनकी पूजा के साथ ही कुबेर, लक्ष्मी, गणेश और यम की पूजा भी की जाती है। आओ जानते हैं कि किस तरह करें इन देवों की घर में ही पूजा। सरल तरीके से पूजा करने की विधि.

धनतेरस की पूजा

- इस दिन प्रातः उठकर नित्यकर्म से निवृत्त होकर पूजा की तैयारी करें।
- घर के ईशान कोण में ही पूजा करें। पूजा के समय हमारा मुख ईशान, पूर्व या उत्तर में होना चाहिए।
- पूजन के समय पंचदेव की स्थापना जरूर करें। सुर्वदेव, श्रीगणेश, दुर्गा, शिव और विष्णु को पंचदेव कहा गया है। पूजा के समय सभी एकत्रित होकर पूजा करें। पूजा के दौरान किसी भी प्रकार शोर न करें।
- इस दिन धन्वंतरि देव की षोडशोपचार पूजा करना चाहिए। अर्थात 16 क्रियाओं से पूजा करें। पाद्य, अर्घ्य, आचमन, स्नान, वस्त्र, आभूषण, गंध, पुष्प, धूप, दीप, नैवेद्य, आचमन, ताम्बूल, स्तब्धपत्र, तर्पण और नमस्कार। पूजन के अंत में सांगता सिद्धि के लिए दक्षिणा भी चढ़ाना चाहिए।
- इसके बाद धन्वंतरि देव के सामने धूप, दीप जलाएं। फिर उनके के मस्तक पर हल्दी कुंकु, चंदन और चावल लगाएं। फिर उन्हें हार और फूल चढ़ाएं। पूजन में अनामिका अंगुली (छोटी अंगुली के पास वाली खन्नी रिंग फिंगर) से गंध (चंदन, कुमकुम, अबीर, गुलाल, हल्दी आदि) लगाया चाहिए। इसी तरह उपरोक्त षोडशोपचार की सभी सामग्री से पूजा करें। पूजा करते वक़्त उनके मंत्र का जाप करें।
- पूजा करने के बाद प्रसाद या नैवेद्य (भोग) चढ़ाएं। ध्यान रखें कि नमक, मिर्च और तेल का प्रयोग नैवेद्य में नहीं किया जाता है। प्रत्येक पंचवाल घर तुलसी का एक पत्ता रखा जाता है। अंत में उनकी आरती करके नैवेद्य चढ़ाकर पूजा का समापन किया जाता है।
- मुख्य पूजा के बाद अब मुख्य द्वार या आँगन में प्रदोष काल में दीये जलाएं। एक दीया यम के नाम का भी जलाएं। रात्रि में घर के सभी कोने में भी दीए जलाएं। घर में या मंदिर में जब भी कोई विशेष पूजा करें तो अपने इष्टदेव के साथ ही स्वरितक, कलश, नवग्रह देवता, पंच लोकपाल, षोडश मातृका, सप्त मातृका का पूजन भी किया जाता। लेकिन विस्तृत पूजा तो पंडित ही करता है अतः आप आनंदाइन भी किसी पंडित की मदद से विशेष पूजा कर सकते हैं। विशेष पूजन पंडित की मदद से ही करवाने चाहिए, ताकि पूजा विधिवत हो सके।



नरक चतुर्दशी पर 14 दीपक जलाएं  
यहां पर होगा बहुत ही शुभ

धनतेरस अर्थात धन त्रयोदशी के दिन 13 और नरक चतुर्दशी के दिन 14 दीपक जलाने की परंपरा है। नरक चतुर्दशी के दिन घर में मुख्यतः पांच दीये जलाने का प्रचलन है। इनमें से एक दीया घर के पूजा पाठ वाले स्थान, दूसरा रसोई घर में, तीसरा उस जगह जलाना चाहिए जहां हम पीने का पानी रखते हैं, चौथा दीया पीपल या बट के पेड़ तले रखना चाहिए। वहीं पांचवां दीया घर के मुख्य द्वार पर जलाना चाहिए। घर के मुख्य द्वार पर जलाया जाए वह दीया चार मुंह वाला होना चाहिए और उसमें चार लंबी बतियों को जलाना चाहिए।

इसके अलावा आप और भी दीए जलाना चाहें तो 7, 13, 14 या 17 की संख्या में दीए जला सकते हैं। कई लोग छोटी दिवाली के दिन 14 दीपक जलाते हैं।

निम्नलिखित जानकारी मान्यता और किंवदंतियों पर आधारित है। परंपरा यह देख गया है कि हर राज्य में अलग अलग मान्यताएं हैं कोई समय संख्या में तो कोई विषम संख्या में दीपक जलाता है परंतु उससे ज्यादा महत्वपूर्ण है कि किस जगह पर किसके निमित्त दीपक जलाया जा रहा है।

- पहला दीया रात में सोते वक़्त यम का दिया जो पुराना होता है और जिसमें सरसों का तेल डालकर उसे घर से बाहर दक्षिण की ओर मुख कर कुड़े के ढेर के पास रखा जाता है।
- दूसरा दीया किसी सुनसान देवालय में रखा जाता है जोकि घी का दिया होता है। इसे जलाने से कर्ज से मुक्ति मिलती है।
- तीसरा दीया माता लक्ष्मी के समक्ष जलाते हैं।
- चौथा दीया माता तुलसी के समक्ष जलाते हैं।
- पांचवां दीया घर के दरवाजे के बाहर जलाते हैं।
- छठा दीया पीपल के पेड़ के नीचे जलाते हैं।
- सातवां दीया किसी मंदिर में जलाकर रख दें।

- अठवां दीया घर में कुड़ा कचरा रखने वाले स्थान पर जलाते हैं।
- नौवां दीया घर के बाहरूम में जलाते हैं।
- दसवां दीया घर की छत की मुंहे पर जलाते हैं।
- ग्यारहवां दीया घर की छत पर जलाते हैं।
- बारहवां दीया घर की छिड़की के पास जलाते हैं।
- तेरहवां दीया- घर की सीढ़ियों पर जलाते हैं या बरामदे में।
- वीसवां दीया रसोई में या जहां पानी रखा जाता है वहां जलाकर रखते हैं।





अधिकारी मुकुल विनायक चौधरी मुख्य अतिथि थे, उन्होंने सभी खिलाड़ियों के शानदार प्रदर्शन और अनुकरणीय खेल भावना की सराहना की, उन्होंने विजेताओं को बधाई देते हुए कहा कि इस प्रकार के आयोजन खेलों को बढ़ावा देने और प्रतिभाओं को उभरने का अवसर प्रदान करते हैं। इस टूर्नामेंट ने बैडमिंटन प्रेमियों के बीच उत्साह और प्रतियोगिता भावना को और मजबूत किया है।







